

जब-जब भाजपा की सरकार रही, जनहित को सर्वोच्च प्राथमिकता दी- भजनलाल

मुख्यमंत्री ने बुधवार को कोटा, अजमेर व भरतपुर संभाग के पार्टी कार्यकर्ताओं व पदाधिकारियों से संवाद किया

जयपुर, 18 फरवरी। मुख्यमंत्री भजनलाल शर्मा ने कहा कि भाजपा के कार्यकर्ता राष्ट्र के लिए समर्पित भाव से कार्य करते हैं तथा जनता का उन पर अटूट विश्वास है। उन्होंने कार्यकर्ताओं से आ न किया कि केन्द्र एवं राज्य

■ मुख्यमंत्री भजनलाल शर्मा ने कहा कि कांग्रेस सरकार ने अपने समय में बजट में भेदभाव किया था, जबकि हमने 200 विधानसभा क्षेत्रों को समान बजट दिया है।

सरकार के बजटीय प्रावधानों एवं जनकल्याणकारी योजनाओं का व्यापक प्रचार-प्रसार कर जन-जन तक पहुंचाएं।

शर्मा बुधवार को मुख्यमंत्री निवास पर कोटा, अजमेर एवं भरतपुर संभाग के पदाधिकारी एवं कार्यकर्ताओं के साथ संवाद कर रहे थे।

उन्होंने कहा कि प्रदेश में जब-जब हमारी भाजपा की सरकार रही है, हमने जनता के बीच में रहकर सदैव विकास



मुख्यमंत्री भजनलाल शर्मा ने बुधवार को मुख्यमंत्री निवास पर कोटा, अजमेर एवं भरतपुर संभाग के कार्यकर्ताओं से संवाद किया। इस अवसर पर केन्द्रीय मंत्री भागीरथ चौधरी, पूर्व मुख्यमंत्री वसुन्धरा राजे, प्रदेशाध्यक्ष मदन राठौड़, पूर्व प्रदेशाध्यक्ष अरूण चतुर्वेदी, अशोक परनामी, पूर्व नेता प्रतिपक्ष राजेन्द्र राठौड़ मौजूद थे।

और जनकल्याण के कार्य किए हैं। पूर्व उपराष्ट्रपति स्व. भैरोसिंह शेखावत, वसुन्धरा राजे से लेकर वर्तमान सरकार के कार्यकाल में जनहित को सर्वोच्च प्राथमिकता दी गई है। भामाशाह, अन्नपूर्णा जैसी योजनाएं भाजपा सरकार के कार्यकाल में लाई गईं, कांग्रेस सरकार ने केवल योजनाओं का नाम बदलने का कार्य किया है। कांग्रेस

सरकार ने अपने समय में बजट में भेदभाव किया था, जबकि हमने सभी 200 विधानसभा क्षेत्रों को समान बजट दिया है। इस अवसर पर केन्द्रीय कृषि एवं किसान कल्याण राज्य मंत्री भागीरथ चौधरी, पूर्व मुख्यमंत्री एवं राष्ट्रीय उपाध्यक्ष वसुन्धरा राजे, प्रदेशाध्यक्ष मदन राठौड़, कृषि मंत्री किरोड़ी लाल

मीणा, पूर्व प्रदेशाध्यक्ष अरूण चतुर्वेदी, अशोक परनामी, सांसद सी. पी. जोशी, पूर्व नेता प्रतिपक्ष राजेन्द्र राठौड़, राजस्थान धरोहर प्राधिकरण अध्यक्ष ओंकार सिंह लखावत सहित, कोटा, अजमेर एवं भरतपुर संभाग के जिला अध्यक्ष, विधायक, पूर्व विधायक, प्रभारी, सह प्रभारी तथा जनप्रतिनिधि एवं कार्यकर्ता उपस्थित थे।

कूनों में मादा चींता गामिनी दूसरी बार मां बनी

श्योपुर, 18 फरवरी। मध्यप्रदेश के कूनों राष्ट्रीय उद्यान में उत्सव की लहर दौड़ गई है, क्योंकि दक्षिण अफ्रीका से आई चींता, गामिनी, दूसरी बार मां बनी है। गामिनी ने 18 फरवरी 2026 को तीन नन्हें शावकों को जन्म दिया है। यह खुशखबरी दक्षिण अफ्रीकी चींतों के भारत आगमन के तीन वर्ष पूरे होने के दिन सामने आई है।

दक्षिण अफ्रीका से चींतों के आगमन के तीन वर्ष पूरे होने के उपलक्ष्य में कुनों में एक नया अध्याय जुड़ गया है। यह खुशी भरा आगमन भारतीय धरती पर चींतों के नौवें सफल प्रसव का प्रतीक है और इसके साथ ही भारत में जन्मे जीवित शावकों की संख्या 27 हो गई है।

केन्द्रीय पर्यावरण, वन एवं जलवायु परिवर्तन मंत्री भूपेंद्र यादव ने सोशल मीडिया प्लेटफॉर्म एक्स पर इसकी जानकारी दी। मंत्री भूपेंद्र यादव ने इस उपलब्धि को भारत के ऐतिहासिक संरक्षण अभियान की बड़ी सफलता बताया।

उन्होंने कहा कि यह प्रोजेक्ट चींता के लिए एक महत्वपूर्ण मील का पत्थर है। गामिनी दूसरी बार मां बनी है। यह भारतीय धरती पर चींतों का नौवां सफल कुनबा है।

इन नए शावकों के जन्म के साथ भारत में जन्मे जीवित शावकों की संख्या बढ़ कर 27 हो गई है। अब देश में कुल चींता आबादी 38 तक पहुंच गई है।

राहुल गांधी देश के लिये सबसे खतरनाक व्यक्ति -रिजिजू

रिजिजू ने आरोप लगाया कि राहुल गांधी देश विरोधी ताकतों से जुड़े हुए हैं

■ केन्द्रीय मंत्री ने कहा कि राहुल गांधी का व्यवहार “बचकाना और गैर-जिम्मेदाराना है,” लोकसभा में विपक्ष का नेता पूरे विपक्ष का प्रतिनिधित्व करता है। सदन के बाहर लोगों को गद्दार कहना, नाटकीय धरना देना बच्चे जैसा व्यवहार है।

गांधी भारत की सुरक्षा के लिए सबसे खतरनाक व्यक्ति बन गए हैं। क्योंकि वे देश विरोधी ताकतों से जुड़े हैं। वे विदेशों में और देश में नक्सलियों, उग्रवादियों और जॉर्ज सोरोस जैसे लोगों से मिलते हैं।"रिजिजू ने संसद के हालिया सत्र में हुए हंगामे पर भी बात की। उन्होंने कहा कि संसदीय लोकतंत्र

में शोर-शराबा और हंगामा हमेशा होता है, हर पार्टी अपना एजेंडा आगे बढ़ाती है। लेकिन साथ ही कार्यवाही भी देखनी चाहिए। उन्होंने याद दिलाया कि जब वे विपक्ष में थे, तो उन्होंने स्पीकर पर कागज नहीं फेंके, न ही रूलिंग साइड की ओर बैनर लेकर गए। इसीलिए वे इस बार के हंगामे से नाराज हैं।

एसओजी ने 10 हजार ...

(प्रथम पृष्ठ का शेष) थाना क्षेत्र का निवासी आरोपी प्रिन्स सैनी (27) वर्तमान में कोलकाता के बारासात राजकीय चिकित्सा महाविद्यालय में एमबीबीएस चतुर्थ वर्ष का छात्र है। जांच में सामने आया कि प्रिन्स ने सांजौर निवासी मूल अभ्यर्थी मनोहर सिंह विश्नोई के स्थान पर डमी परीक्षार्थी बनकर विज्ञान विषय की परीक्षा दी थी। यह परीक्षा 24 दिसंबर

2022 को उदयपुर के सबिना खेड़ा स्थित परीक्षा केन्द्र पर आयोजित हुई थी। इस धोखाधड़ी के बदले प्रिन्स और मनोहर सिंह के बीच 2 लाख 50 हजार का सौदा तय हुआ था। आरोपित तक पहुँचने के लिए एसओजी ने अभिनव तकनीकी पहल का सहारा लिया। उपमहानिरीक्षक पुलिस परिस देशमुख एवं अतिरिक्त पुलिस अधीक्षक प्रकाश शर्मा के नेतृत्व

में एक विशेष सॉफ्टवेयर विकसित किया गया। जिसमें अभ्यर्थियों के फोटो और डेटाबेस का मिलान किया गया। उन्नत तकनीकी विश्लेषण और सटीक मुखबिर तंत्र की मदद से टीम ने कोलकाता में प्रिन्स की लोकेशन ट्रैक की और उसे धर दबोचा। इस सराहनीय कार्य में निरीक्षक प्रवीण सिंह और आरक्षी सीताराम की विशेष भूमिका रही।

खालिदा ज़िया के...

(प्रथम पृष्ठ का शेष) उन्होंने दावा किया, “अगर आप मामले का अध्ययन करेंगे तो पाएंगे कि देश में जितनी भी सांप्रदायिक हिंसा हुई है, उसमें शेख हसीना की पार्टी आवामी लीग शामिल रही है। आवामी लीग हिंदुओं की सबसे बड़ी दुश्मन है।”

भारत के साथ संबंधों को लेकर रॉय चौधरी ने कहा, “बांग्लादेश, भारत के बीच में स्थित है। इसलिए भारत अपने हित में बांग्लादेश की भलाई चाहता है। बीएनपी इसे समझती है।” उन्होंने आगे कहा, “बीएनपी मानती है कि दोनों देशों के रिस्ते और मजबूत होने चाहिए।”

रॉय चौधरी की शादी झुमा से हुई

थी, और उनके तीन बच्चे हैं। उनकी बेटी निपुन रॉय चौधरी बीएनपी की सक्रिय नेता हैं और पार्टी की कार्यकारिणी समिति की सदस्य हैं। वे पहले जिला स्तर पर नेतृत्व की भूमिका निभा चुकी हैं और उनकी शादी बीएनपी के एक प्रमुख परिवार में हुई है। वे अमिताभ रॉय की पत्नी हैं, जो वरिष्ठ बीएनपी नेता गायेश्वर चंद्र रॉय के बेटे हैं। गायेश्वर रॉय ने भी 12 फरवरी के चुनाव में बीएनपी के टिकट पर जीत हासिल की।

रॉय चौधरी के बेटे देबाशीष रॉय चौधरी बांग्लादेश उच्च न्यायालय में न्यायाधीश हैं। उनका एक और बेटा है, जिसका नाम मिथुन है।

प्रधानमंत्री ...

(प्रथम पृष्ठ का शेष) नेताओं के पूर्ण सत्र में प्रधानमंत्री मौजूद रहेंगे। इसमें राष्ट्राध्यक्ष, मंत्री और बहुपक्षीय संस्थानों के वरिष्ठ प्रतिनिधि कुत्रिम बुद्धिमत्ता पर राष्ट्रीय और वैश्विक प्राथमिकताओं की रूपरेखा तय करेंगे। शाम 5:30 बजे प्रधानमंत्री सीईओ गोल्मेज सम्मेलन में शामिल होंगे। इंडिया एआई इम्पैक्ट समिट की थीम सर्वजन हिताय, सर्वजन सुखाय यानी सभी का कल्याण और सभी की प्रसन्नता है। इसके तीन प्रमुख स्तंभ मनुष्य, पृथ्वी और प्रगति हैं। सम्मेलन में सात कार्यकारी समूह बनाए गए हैं, जो एआई के विभिन्न क्षेत्रों में ठोस परिणाम देने पर काम करेंगे। इस समिट में 500 से अधिक वैश्विक एआई विशेषज्ञ, 20 से अधिक राष्ट्राध्यक्ष और सरकार प्रमुख, लगभग 60 मंत्री और उपमंत्री, 100 सीईओ और संस्थापक, 150 शिक्षाविद और शोधकर्ता तथा 400 तकनीकी अधिकारी भाग लेंगे।

हाईकोर्ट...

(प्रथम पृष्ठ का शेष) पाई कि चयन प्रक्रिया में बोर्ड के गठन के लिए मुख्य सचिव को भागीदार बनाया गया था। अदालत ने इस तथ्य को भी दर्ज किया कि वृजेश दीक्षित की नियुक्ति 28 मार्च 2025 को हुई थी। इसके तुरंत बाद ही 7 अप्रैल 2025 को पुरुषोत्तम नारायण शर्मा ने याचिका हाईकोर्ट में दायर कर दी थी। अदालत ने इस तर्क को दर्ज किया कि किसी को रील का प्रबंध निदेशक बनाए जाने से पूर्व नियुक्ति आदेश को चुनौती नहीं दी जा सकती थी। ऐसे में वृजेश दीक्षित की इस नियुक्ति को रद्द किया जा रहा है।

महाराष्ट्र में मुस्लिमों का 5 प्रतिशत आरक्षण रद्द

मुंबई, 18 फरवरी। महाराष्ट्र सरकार ने नौकरियों और शिक्षा में मुस्लिमों को मिलने वाला पांच प्रतिशत रिजर्वेशन रद्द कर दिया है। राज्य के सोशल जस्टिस डिपार्टमेंट ने एक सरकारी रेजोल्यूशन जारी कर पिछले आदेश को कैसिल कर दिया।

पिछली कांग्रेस-एनसीपी सरकार ने मराठों को 16 प्रतिशत और मुसलमानों को पांच प्रतिशत कोटा देने के लिए एक ऑर्डिनंस जारी किया था। हालांकि, पिछले 10 सालों से यह आदेश इनवैलिड था क्योंकि कांग्रेस सरकार की तरफ से लाया गया यह अध्यादेश 6 हफ्ते के बाद विधानसभा से पास नहीं हो सका था। नए जीआर के अनुसार, स्पेशल बैकवर्ड कैटेगरी (ए) के तहत शामिल सामाजिक

और शैक्षणिक रूप से पिछड़े मुस्लिम ग्रुप के लिए सरकारी, सेमी-गवर्नमेंट नौकरियों और एजुकेशनल इंस्टीट्यूशन में पांच परसेंट रिजर्वेशन से जुड़े सभी पिछले फैसले और ऑर्डिनंस रद्द कर दिए गए हैं। नए आदेश में कहा गया है कि सरकार ने 2014 के पहले के फैसलों और सर्कुलर को रद्द कर दिया है और स्पेशल बैकवर्ड कैटेगरी में मुसलमानों को जाति और नॉन-क्रीमी लेयर सर्टिफिकेट जारी करना बंद कर दिया है। कांग्रेस-एनसीपी सरकार ने मुस्लिम समुदाय की सामाजिक-शैक्षणिक स्थिति पर कई कमेटियों और रिपोर्ट्स के जरिए 5 साल तक अध्ययन कर निष्कर्ष निकाला था कि कुछ वर्ग पिछड़े हैं, इसलिए आरक्षण की सिफारिश की गई।

परिवर्तन...

(प्रथम पृष्ठ का शेष) भाजपा अध्यक्ष नितिन नबीन, पूर्व पार्टी अध्यक्ष और केन्द्रीय मंत्री जेपी नड्डा, गुह मंत्री अमित शाह, रक्षा मंत्री राजनाथ सिंह, शिक्षा मंत्री धर्मेन्द्र प्रधान, शिवराज सिंह चौहान, नितिन गडकरी, महाराष्ट्र के मुख्यमंत्री देवेन्द्र फडणवीस और स्मृति ईरानी शामिल होंगे।

गलगोटिया...

(प्रथम पृष्ठ का शेष) सॉकर ड्रोन बनाया है। हालांकि सोशल मीडिया यूजर्स ने दावा किया कि यह ड्रोन बाजार में “स्ट्राइकर वी3 ए आर एफ” नाम से मिलने वाला मॉडल है, जिसे करीब 40,000 रुपये में खरीदा जा सकता है। यह “हेलसेल स्ट्राइकर वी3” ड्रोन दक्षिण कोरिया की कंपनी “हेलसेल ग्रुप” द्वारा विकसित किया गया बताया जा रहा है।

MARUTI SUZUKI ARENA

BREZZA

DRIVE. PLAY. LEAD.

S-CNG MILEAGE

25.51[#]

km/kg

EFFECTIVE PRICE OF

₹7.96 LAKH*

VALID UP TO 28TH FEBRUARY 2026

SCAN TO CONNECT TO A SHOWROOM NEAR YOU

E-BOOK TODAY AT WWW.MARUTISUZUKI.COM

CONTACT US AT 1800-102-1800

~As certified by JATO Dynamics dated 22nd December 2025 for period Feb 2015 to Oct 2025. Terms and conditions apply. Please contact your nearest dealership for details. Features, accessories, and specifications may vary by variant and are subject to change without prior notice. Images are for illustration purposes only. Offers and prices may differ by variant, model, location, and city, and are subject to change or withdrawal without notice. Offer values represent the maximum applicable benefits and include consumer, exchange, and institutional/fleet offers (where applicable) on select models/variants. *The effective price for Brezza of ₹7.96 Lakh has been calculated after deducting the applicable consumer offer of ₹0, exchange/scrappage bonus of ₹25 000, and rural/ISI offer of ₹5 000 from the ex-showroom price (LX) of ₹8.26 Lakh. The actual Effective Price mentioned may vary based on the customer's eligibility, profile, and applicable offers at the time of purchase. Finance is at the sole discretion of the financier. #Fuel efficiency is as per the test result of Rule 115 of Central Motor Vehicles Rules, 1989. Colors shown may vary from actual body colors due to printing on paper.

BREZZA

राष्ट्रदूत (एच.यू.एफ.) के लिए मुद्रक एवं प्रकाशक सोमेश शर्मा द्वारा वतन प्रेस, सुधर्मा, एम.आई.रोड, जयपुर एवं सुधर्मा-II, लालकोठी शांतिपिंग सेंटर, टॉक रोड, जयपुर से मुद्रित एवं प्रकाशित। संपादक:- राजेश शर्मा । आर.एन.आई. नं. 3641/57, ई-मेल-rastrdoot@gmail.com कोटा कार्यालय:-पलायथा हाउस, छत्रपति शिवाजी मार्ग, कोटा। फोन:2386031, 2386032, फैक्स:0744-2386033 बीकानेर कार्यालय:-कुंभाना हाउस, हनुमान हव्वा, बीकानेर। फोन:2200660, फैक्स: 0151-2527371 उदयपुर कार्यालय:-आयड, मेन रोड आयड, उदयपुर। फोन: 2413092, 2418945, फैक्स: 0294-2410146 अजमेर कार्यालय:-चूघरा घाटी, जयपुर रोड,अजमेर। फोन: 2627612, फैक्स:0145-2624665 जालौर कार्यालय :- जी 1/63, इन्डस्ट्रियल एरिया, फेस प्रथम, जालौर। फोन: 226422, 226423, फैक्स: 02973-226424 हिण्डौनसिटी कार्यालय :- जी -1-201, रीको औद्योगिक क्षेत्र, हिण्डौनसिटी। फोन: 230200, 230400, फैक्स: 07469-230600 चूरू कार्यालय:- एच-150, रीको औद्योगिक क्षेत्र, चूरू, फोन: 256906, 256907, फैक्स:01562-256908